

## राम मंदिर चोरी प्रकरण

**अयोध्या :** राम मंदिर देणगी चोरीच्या प्रकरणात सध्या कारागृहात असलेल्या आठ आरोपींच्या घरी रविवारी सकाळी ७ वाजता पोलिसांनी छापे टाकले. पोलिसांच्या आठ पथकांनी एकाच वेळी या आरोपींच्या निवासस्थानांवर छापे घातले. यापैकी तीन-चार आरोपींची घरे बंद आढळली; पोलिसांनी त्यांच्या शेजाऱ्यांकडे चौकशी केली आणि इतर आरोपींच्या कुटुंबीयांचीही विचारपूस केली.

छापेमारीत रामशंकर यादव (उर्फ 'टिन्टू') याचे घर बंद

आढळले. त्यानंतर काही वेळाने टिन्टूची आई तिथे आली. तिने कुलूप उघडले. पोलीस काही अंतरावर असलेल्या दुसऱ्या आरोपींच्या म्हणजेच तिन्टूचा पुतण्या मनीष यादवच्या घरी पोहोचले, तेव्हा ते घरही बंद असल्याचे दिसून आले. त्याचप्रमाणे, तिसऱ्या आरोपीच्या, सुभाष चंद्र श्रीवास्तवच्या घरीही कोणीही आढळले नाही; ते घर बाहेरून कुलूप लावून बंद केलेले होते. आरोपी अनुकल्प मिश्रा याच्या घराबाहेर मोठा पोलीस बंदोबस्त नेनात करण्यात आला असून, तिथे सध्या छापेमारी सुरू आहे. खरेदी केलेल्या मालमत्तेशी संबंधित कागदपत्रे आणि बँक



खात्यांचा तपशील तपासला जात आहे. तसेच कुटुंबीयांचे जबाब नोंदवले जात आहेत. या छापेमारीच्या मोहिमेत महसूल विभागाचे अधिकारी, विशेषतः 'लेखापाल' (महसूल लेखापाल) यांचाही समावेश करण्यात आला आहे.

विशेष म्हणजे, मंदिर ट्रस्टचे सदस्य कृष्ण मोहन यांच्या तक्रारीवरून २५ जून रोजी दाखल करण्यात आलेल्या पहिल्या एफआयआरनंतर तिन्टूसह आठ आरोपींना अटक करण्यात आली होती. २६ जून रोजी मुख्य न्यायदंडाधिकारी न्यायालयाने या

## देऊळगाव येथे सांत्वनासाठी आलेल्या पाहुण्याची कार पुरात वाहून गेली !

प्रतिनिधी २८ जून

**अकोला :** अकोला जिल्ह्यात गेल्या काही दिवसांपासून सुरू असलेल्या सलग मुसळधार पावसामुळे ग्रामीण भागातील नदी-नाल्यांना प्रचंड पूर आला आहे. अशातच तालुक्यातील देऊळगाव येथून एक थरारक आणि धक्कादायक घटना समोर आली आहे. गावातील एका मयताच्या घरी सांत्वनासाठी आलेल्या पाहुण्याची उभी असलेली चारचाकी कार इसवीश्वर नात्याला आलेल्या अचानक पुरात काही क्षणांतच वाहून गेली. सुदैवाने, कारमध्ये कोणीही प्रवासी नसल्याने एक मोठा अनर्थ टळला आहे.

मिळालेल्या माहितीनुसार, देऊळगाव येथील एका कुटुंबावर दुःखाचा डोंगर कोसळल्याने, त्यांच्या नातेवाईक आणि परिचिताने सांत्वन करण्यासाठी काही पाहुणे आले होते. त्यांनी आपली चारचाकी कार गावातील इसवीश्वर नात्याजवळ पार्क केली होती. मात्र, परिसरात सुरू असलेल्या मुसळधार पावसामुळे नात्याच्या पाण्याच्या पातळीत अचानक कमालीची वाढ झाली. पाण्याचा वेग इतका तीव्र होता की, रस्त्या कडेला उभी असलेली ही कार काही क्षणांतच पाण्याच्या जोरदार प्रवाहात पल्याच्या बंगल्यासारखी वाहून गेली. नात्याच्या रौद्ररूपापुढे कोणाचाही

◆ इसवीश्वर नात्याला अचानक आलेल्या पुरामुळे थरार



'धाडस करू नका'

सध्या जिल्ह्यातील पाऊस काहीसा ओसरला असला तरीही हवामान अजूनही ढगाळ आहे. डोंगराळ आणि ग्रामीण भागात पाणी साचले असल्याने नदी-नाल्यांचा प्रवाह अजूनही वेगवान आहे. या पार्श्वभूमीवर जिल्हा प्रशासनाने नागरिकांना सतर्कतेचा इशारा दिला आहे. पूर आलेले नाले, नदी किंवा पुलावरून पाणी वाहत असताना रस्ता ओलांडण्याचा कोणताही जीवघेणा प्रयत्न करू नये, असे आवाहन प्रशासनातर्फे करण्यात आले आहे.

निभाव लागला नाही. हा सर्व थरार उपस्थितांनी आपल्या मोबाईल कॅमेऱ्यात कैद केला असून, या घटनेचा व्हिडिओ सध्या सोशल मीडियावर प्रचंड व्हायरल होत आहे. कार वाहून गेल्याने परिसरात काही काळ एकच खळबळ उडाली होती; परंतु वाहनात कोणीही नसल्याची खात्री पटल्यानंतर सर्वांनी सुटकेचा श्वास सोडला.

## धावत्या लोकलमध्ये प्रवाशाची हत्या

प्रतिनिधी २८ जून

**मुंबई :** गेल्या काही दिवसांपासून मुंबईत सुरू तरी काय? असा प्रश्न तुम्हाला देखील पडला असेल. मुंबईत लोकल ट्रेनमध्ये २२ वर्षांच्या तरुणाची हत्या झाल्यानंतर माहिम स्टेशनबाहेर किरकोळ धक्काबुक्कीचे वाद टोकाला पोहोचले. हत्या होताच रेल्वे प्रशासनाने मोठा निर्णय घेतला

आहे. मुंबईकरांची लाईफलाईन असलेल्या लोकलमध्ये २२ वर्षीय मयंक लोहार याची हत्या झाली आहे. धावत्या लोकलमध्ये अवघ्या २२ वर्षीय मयंक लोहार या प्रवाशाची चाकू भोसकून झालेल्या हत्येनंतर, रेल्वे पोलिसांनी मोठा निर्णय घेतला आहे. मुंबई पोलीस आता लोकल प्रवाशांच्या बंगांची मॅन्युअल तपासणी तीव्र करणार आहेत.

## देवेंद्र फडणवीसांना महाराष्ट्रातच संपवण्याचा भाजपचा डाव - ठाकरे

प्रतिनिधी २८ जून

**परभणी :** आमच्या पक्षात कोणतीही अंतर्गत गटबाजी नाही, मात्र ती प्रत्येक ठिकाणी स्पष्टपणे दिसून येते. सध्या सुरू असलेले 'ऑपरेशन टागमर' हे वास्तवतः 'ऑपरेशन देवेंद्र' आहे का ? यात भाजपमधील अंतर्गत गटबाजी कारणीभूत असू शकते. देवेंद्र फडणवीस यांना दिल्लीत येऊ द्यावे नसेल; कारण ते जर दिल्लीत गेले तर कोणाची तरी पंतप्रधानपदाची संधी हुकले. म्हणूनच त्यांना महाराष्ट्रातच संपवून टाकण्याचा हा भाजपमधील अंतर्गत गटबाजीचा प्रकार असू शकतो, असा खळबळजनक आरोप उद्धव ठाकरे यांनी केला आहे. ते परभणी आणि हिंगोली दौऱ्यादरम्यान कार्यकर्त्यांशी संवाद साधताना बोलत होते. बंडखोर खासदारांवर कडाडून टीका



करताना उद्धव ठाकरे म्हणाले की, आमच्यासोबत निवडून आलेल्या खासदारांनी केवळ खाजगी निधीसाठी आमची साथ सोडली असून ते सर्व जण पैशांच्या आणि निधीच्या लालसेपोटी शिंदेसोबत गेले आहेत. वास्तविक पाहता, केंद्र सरकारकडून जो खासदार फंड मिळतो, तोसुद्धा या खासदारांनी पूर्ण खर्च केलेला नाही. हे सर्व खासदार संसदेत आपल्या मतदारसंघाच्या प्रश्नांवर किती वेळा बोलले ? कोणत्या केंद्रीय मंत्र्यांकडे मतदारसंघाच्या

विकासासाठी गेले ? या सर्वांचा कच्चाचिठ्ठा आणि संपूर्ण आढावा आमच्याकडे तयार आहे. उद्धव ठाकरे पुढे म्हणाले की, बंडू जाधव यांच्यासारख्या लोकांकडे जर आम्ही आधीच लक्ष दिले असते, तर त्यांच्या अनेक भानगडी आम्ही केव्हाच बाहेर काढल्या असत्या. आता केवळ वरवर बोलून चालणार नाही, तर गद्दारीच्या मुळावरच धाव घालवा लागणार आहे. मुंबईत गद्दारांचे शिरोमणी बसले आहेत. शिंदे सेनेच्या सर्व उमेदवारांना जनतेने निवडणुकीत ठावून पाडले पाहिजे. जर या गद्दारांना आताच चिरडले नाही, तर हा देश वाचणार नाही. उद्धव ठाकरे पुढे म्हणाले की, परभणीकरांनी आमच्या पक्षाचा महापौर निवडून दिला, त्याबद्दल मी त्यांचे मनापासून आभार मानतो. मी आज सर्व कार्यकर्त्यांशी चर्चा करण्यासाठी आणि मतदारांची जाहीर क्षमा मागण्यासाठी येथे आलो आहे.

## अकोल्यासह २७ जिल्ह्यांना पावसाचा यलो अलर्ट

**अकोला :** हवामान विभागाने वर्तवलेल्या अंदाजानुसार, राज्यातील २७ जिल्ह्यांना पावसाचा यलो अलर्ट जाहीर केला आहे. या जिल्ह्यांमध्ये पालघर, ठाणे, मुंबई, रायगड, रत्नागिरी, नाशिक घाट परिसर, अहिल्यानगर, पुणे, पुणे घाट परिसर, कोल्हापूर, कोल्हापूर घाट परिसर, सातारा, सातारा घाट परिसर, छत्रपती संभाजीनगर, जालना, परभणी, बीड, नांदेड, लातूर, धाराशिव, अकोला, अमरावती, भंडारा, बुलढाणा, चंद्रपूर, गडचिरोली, गोंदिया, नागपूर, वर्धा, वाशिम आणि यवतमाळ यांचा समावेश आहे.

## ६१ वर्षीय नराधमाचा ५ वर्षांच्या चिमुकलीवर अत्याचार!

प्रतिनिधी २८ जून

**चंद्रपूर :** चंद्रपूर शहराजवळील एका वसाहतीत ५ वर्षीय चिमुकलीवर अत्याचार केल्याची घटना समोर आली आहे. घरा शेजारी राहणाऱ्या ६१ वर्षीय व्यक्तीकडून अत्याचार झाल्याची पोलिसांची माहिती, या प्रकरणात पॉक्सो अंतर्गत गुन्हा दाखल करण्यात आला असून पोलिसांनी सेवानिवृत्त कर्मचारी असलेल्या आरोपीला अटक केली आहे, पडोली पोलीस या प्रकरणात पुढील तपास करत आहेत. या प्रकरणी पोलिसांनी तातडीने पावले उचलत नराधम आरोपीला बेड्या ठोकल्या आहेत. या घटनेमुळे संपूर्ण परिसरात संतापजनक वातावरण पसरले आहे. आरोपीला कठोर शिक्षा देण्याची मागणी होत आहे.

## लग्न मोडण्यापेक्षा केतनला संपवणं सोपं वाटलं !

◆ सिया गोयलची कबुली, केतन अग्रवाल हत्या प्रकरणाच्या तपासाला वेग

प्रतिनिधी २८ जून

**पुणे :** केतन अग्रवाल हत्या प्रकरणी तपासाला आता वेग आला आहे. सिया आणि तिचा प्रियकर चेतन चौधरी अटकेत आहेत. लग्न मोडण्यापेक्षा केतनची हत्या करणे सोपे वाटले, असे सियाने चौकशीत म्हटले आहे. तसेच नोव्हेंबरमध्ये होणारे लग्न मोडल्यास कुटुंबाच्या भावना दुखावल्या जातील, अशी सियाची भावना होती. त्यामुळे लग्न रद्द करण्याऐवजी होणाऱ्या पतीची हत्या करण्याचा निर्णय घेतल्याचे तिने चौकशीत सांगितल्याची पोलीस सूत्रांची माहिती आहे. केतन अग्रवाल हत्या प्रकरणातील मुख्य आरोपी सियाचे वडील प्रवीण गोयल आणि आई पूजा गोयल यांची २७ जून रोजी चौकशी केली. लोहगडावरील केतन अग्रवाल हत्या प्रकरणातील आरोपी सिया



सियाने गुगलवर शोधले होते खून करण्याचे पर्याय

केतन अग्रवाल खून प्रकरणाच्या तपासात धाकदायक बाबी समोर आल्या आहेत. सिया आणि चेतनने गुगलवर खून करण्याचे पर्याय शोधले होते. पोलिसांना काय सांगायचे, चौकशीदरम्यान कोणती भूमिका घ्यायची आणि संपूर्ण घटना अपघातासारखी कशी भासवायची, याबाबतही दोघांमध्ये चर्चा झाल्याचा तपास यंत्रणांना संशय आहे. घटनेच्या काही दिवसांपूर्वी या दोघांनी लोहगड किल्ल्यावर जाऊन केतनला धक्का कसा द्यायचा, याचा सरावही केल्याची माहिती पोलीस तपासात उघड झाली आहे.

गोयल आणि चेतन चौधरीची लोहगडावर आणून चौकशी करण्यात आली. केतन अग्रवाल हत्येप्रकरणातील लोहगडावर पोलिसांनी आज सकाळी ९ वाजता

सर्वात मोठा विषप्रयोग : भायखळ्यात हजारो भाविकांना संपविण्याचा कट

## मोहरमच्या मिरवणुकीत पेन किलरच्या नावावर उंदीर मारण्याच्या गोळ्यांचे वाटप !

प्रतिनिधी २८ जून

**मुंबई :** मुंबईच्या इतिहासातील सर्वात मोठा विषप्रयोगाचा कट मुंबई पोलिसांनी उधळून लावला आहे. शुक्रवारी भायखळा परिसरात आयोजित करण्यात आलेल्या मोहरमच्या मिरवणुकीत सामील झालेल्या भाविकांना उंदीर मारण्याच्या विषाच्या (झिंक फॉस्फेट) गोळ्या वाटण्यात येत होत्या. हा प्रकार वेळीच लक्षात आल्यावर पेनकिलरच्या नावाखाली विषाच्या गोळ्या वाटणाऱ्या फैयाज प्रेमजी याला ताब्यात घेतले.

पोलिसांनी त्याच्याकडून १४ हजार ९०० कॅप्सूल जप्त केल्या. भाविकांना विषाच्या गोळ्या देण्यामागे फैयाज याचा नेमका कोणता उद्देश होता, याचा तपास सुरू असल्याचे पोलिसांनी सांगितले. भायखळा येथील मिरवणुकीत हजारोंच्या गर्दीमध्ये एक तरुण कॅप्सूल वाटत होता. मिरवणुकीत जखमा करून घेणाऱ्यांना त्रास होऊ नये म्हणून हर्बल पेन किलर गोळ्या



असल्याचे तो सांगत होता. याचदरम्यान सलमान सय्यद याला उलट्या होऊ लागल्याने पोलिसांना संशय आला आणि त्यांनी फैयाज याच्याकडून जप्त करण्यात आलेल्या कॅप्सूलची तपासणी केली. दरम्यान, फैयाज याने ५० किलो झिंक फॉस्फेटची पावडर आणि ३० हजार रिकाम्या कॅप्सूलची ऑनलाईन ऑर्डर दिली होती. पुण्यातील विमाननगर परिसरात राहणारा फैयाज प्रेमजी हा १५ दिवसांपूर्वी मुंबईत आला होता. डोंगरी येथील एका हॉटेलमध्ये तो वास्तव्यास होता, असे तपासातून समोर आले आहे. भाविकांवर विषप्रयोग करण्याचा कट त्याचा एकट्याचाच आहे की, अन्य कुणाचा यामध्ये

पोलिसांची गर्दीमध्ये स्पीकरवरून घोषणा

◆ गर्दीत वाटल्या जाणाऱ्या गोळ्या विषारी असल्याचे समजल्यावर पोलिसांनी गर्दीमध्ये जाऊन स्पीकरवर घोषणा केली. यामुळे फैयाज याने वाटलेल्या कॅप्सूल अनेकांनी घेण्याचे टाळले. पोलिसांच्या सतर्कतेमुळे अनेकांचे प्राण वाचले.

घातपात की दहशतवादी कट ?

पोलिसांनी अटक केलेल्या फैयाज याने इराण आणि इराकची वारी केल्याचे उघडकीस आलं आहे. उच्चशिक्षित असलेल्या फैयाजने केलेले हे कृत्य घातपात आहे की, दहशतवादी कट या तपास पोलिस करीत आहेत. यासाठी त्याचा मोबाइल, आर्थिक व्यवहार याची बारकाईने तपासणी केली जात असल्याचे पोलिसांनी सांगितले.

सहभाग आहे याचा तपास सुरू असल्याचे पोलिसांनी सांगितले.

## मुंबई क्राइम ब्रांचने तीन बनावट पोलिस अधिकाऱ्यांना केली अटक



राजेश जायसवाल २८ जून

◆ वर्दीचा धाक दाखवून कारायेचे फसवणूक!

**मुंबई :** मुंबई पोलिसांच्या क्राइम ब्रांचच्या प्रॉपर्टी सेलने शुक्रवारी, (२६ जून) फसवणूक करणाऱ्या तीन बनावट पोलिसांना अटक केली आहे. हे तिन्ही आरोपी बनावट पोलिस अधिकारी बनून लोकांची फसवणूक करणाऱ्या टोळीत सामील होते. आरोपींनी मुंबई पोलिसांच्या अशा युनिटचे आय कार्ड बनवले होते, जे अस्तित्वातच नाही. आरोपी स्वतःला पोलिस अधिकारी सांगून लोकांची फसवणूक करत होते.

मुंबई क्राइम ब्रांचचे डीसीपी राज तिलक रौशन यांनी सांगितले की हे लोक चक्क पोलिस

स्टिकर लावलेली कार, नेम प्लेट लावलेली पोलिसांची वर्दी आणि पोलिसांचा दंडा, नकली रिकॉल्डर घेऊन फिरत होते. चौकशीसाठी आरोपींना पोलिसरिमांडमध्ये घेण्यात आले आहे. मुंबई पोलिस आयुक्त देवेन भारती यांच्या निदेशानुसार मुंबई क्राइम ब्रांचचे जॉइंट सीपी अनिल कुंभारे तसेच ऑडिशानल सीपी कृष्णांत उपाध्यक्ष आणि डीसीपी राजतिलक रौशन, सहाय्यक पोलिस आयुक्त (डी दक्षिण) दिनकर शिलवटे यांच्या नेतृत्वाखाली आरोपींना अंधेरी (पूर्व) येथील ५-स्टार 'द लीला हॉटेल' मधून

अटक करण्यात आली. पोलिसांच्या माहितीनुसार, आरोपी बनावट सरकारी ओळखपत्र आणि पोलिस अधिकाऱ्यांचा धाक दाखवून बँकेकडून कर्ज मंजूर करून देण्याचे आमिष दाखवून लोकांकडून पैसे उकळत होते. आरोपींकडून नकली पोलिस अधिकाऱ्यांच्या नावाने बनवलेले बनावट ओळखपत्र आणि इतर नकली कागदपत्रे जप्त करण्यात आली आहेत. या प्रकरणी मुंबईतील सहार पोलिस स्टेशनमध्ये भारतीय न्याय संहितेच्या विविध कलमांनुसार गुन्हा दाखल करण्यात आला आहे. तपासात समोर आले आहे की अटक करण्यात आलेल्या मुख्य आरोपीविरुद्ध आधीपासूनही अनेक गुन्हे दाखल आहेत, ज्यामध्ये साल २०२५ मध्ये कस्तुरबा मार्ग पोलिस स्टेशन, साल २०२८ मध्ये साकीनाका आणि खेतवाडी पोलिस स्टेशनमध्ये फसवणूक आणि बनावटगिरीचे अनेक वेगवेगळे गुन्हे दाखल आहेत. मुंबई क्राइम ब्रांचला मिळालेल्या तक्रारीच्या आधारे मानवी व तांत्रिक तपासात असे समजले की आरोपी अंधेरी येथील 'द लीला हॉटेल' मध्ये येणार आहे.

**बाबरी मशीद**  
जुलै, इ. स. १९९२ मध्ये विश्व हिंदू परिषद आणि भारतीय जनता पक्ष या संघटनां अयोध्येत वादग्रस्त जागी बाबरी मशिदीच्या जागी राममंदिर बांधण्यासाठी कारसेवा सुरू केली. पण नरसिंह रावॉंनी मध्यस्थी करून ४ महिन्यांचा वेळ मागून घेतला आणि त्या काळात त्या प्रश्नावर तोडगा काढायचे आश्वासन दिले. सरकार दिलेल्या कालावधीत तोडगा काढण्यात अपयशी ठरणार असे दिसताच विश्व हिंदू परिषद आणि भारतीय जनता पक्ष यांनी ६ डिसेंबर १९९२ पासून अयोध्येत परत कारसेवा सुरू करायचा निर्णय घेतला. उत्तर प्रदेशचे मुख्यमंत्री कल्याण सिंग यांनी न्यायालयात प्रतिज्ञापत्र दाखल करून बाबरी मशिदीला धक्का लावण्यात येणार नाही असे आश्वासन दिले. पण अयोध्येत कारसेवकांनी बाबरी मशीद उद्ध्वस्त केली. त्याच दिवशी सायंकाळी केंद्र सरकारने कल्याण सिंग यांचे सरकार बरखास्त करून राज्यात राष्ट्रपती राजवट लागू केली. जुलै, इ. स. १९९३ मध्ये रव सरकारविरुद्ध सर्व विरोधकांनी तिसरा अविश्वास प्रस्ताव आणला. पण तो २५१ विरुद्ध २६५ मतांनी फेटाळला गेला आणि सरकार थोडक्यात बचावले.



## अकोला शहरालाही पावसाने झोडपले

### ◆ शनिवारी रात्री सव्वा इंच पाऊस

प्रतिनिधी २८ जून

**अकोला :** शनिवारी रात्री झालेल्या मुसळधार पावसामुळे अकोला शहरात देखील तारांबळ उडाली. शनिवारी रात्री ३.४ मिमी. पावसाची नोंद झाली. रस्त्यावर पाणीच पाणी होते तसेच गांधी चौकासह विविध भागात दुकानात पाणी शिरले. या पावसाळ्यातील पहिला दमदार पाऊस काल झाला. वीज पुरवठा देखील विस्कळीत झाला होता.

गांधी चौकात चौपाटी भागातील दुकानात पाणी शिरले. खुले नाट्यगृह परिसरात वाहून आलेला कचरा साचला. तोषणीवाल लेआउट मध्ये प्रभात किडस समोर रस्त्यावर पाणी साचले. त्यामुळे येणाऱ्या



## पातूरचा भोईपुरा, पाटील मंडळी परिसर जलमय देऊळगावला कार वाहून गेली, हिवरखेडला नुकसान



प्रतिनिधी २८ जून

**पातूर :** पातूर शहरात झालेल्या मुसळधार पावसामुळे भोईपुरा व पाटील मंडळी परिसरात अतिवृष्टीसदृश परिस्थिती निर्माण झाली. पावसाच्या पाण्याचा मोठा लांडा घरांमध्ये शिरल्याने अनेक नागरिकांच्या घरातील संसारोपयोगी वस्तू, धान्य, फर्निचर व इतर साहित्याचे मोठ्या प्रमाणात नुकसान झाले. अचानक आलेल्या पाण्यामुळे नागरिकांमध्ये भीतीचे वातावरण निर्माण झाले होते.

घटनेची माहिती मिळताच पातूरचे नगराध्यक्ष हिदायत खा उर्फ इहू पैलवान, नगरसेवक अजय गजानन पाटील व मोहम्मद मेहताब यांनी तातडीने घटनास्थळी धाव घेऊन बाधित घरांची पाहणी केली. त्यांनी नागरिकांशी संवाद साधून त्यांचे सांत्वन केले तसेच आवश्यक ती मदत व प्रशासनाकडून नुकसानभरपाई मिळवून देण्यासाठी प्रयत्न करण्याचे आश्वासन दिले. दरम्यान, परिसरात पाणी वेगाने साचत असताना काही नागरिक अडकून पडल्याची माहिती मिळताच माजी



**हिवरखेडला पहिल्याच पावसाने पोलिस स्टेशनची दयनीय व्यवस्था**  
हिवरखेड येथे वादळी वारा आणि पावसामुळे हिवरखेड पोलीस स्टेशनचे मोठे नुकसान झाले असून, हिवरखेड पोलीस स्टेशनच्या ऐतिहासिक जुन्या इमारतीचे टीन पत्रे उडून गेले आहेत. यामध्ये अनेक पोलिसांचा जीव बाल बाल बचावला आणि मोठी दुर्घटना टळली. अनेक वर्षांपासून पोलीस स्टेशनची इमारत जीर्ण अवस्थेत असून आपला जीव मुठीत धरून पोलिसांना कर्तव्य बजावे लागत आहे. परंतु अनेक वर्षांपासून नागरिकांची आणि पोलिसांची मागणी असूनही पोलीस स्टेशनची आणि पोलीस वसाहतीची नवीन इमारत अजून पर्यंत उभारल्या गेली नाही. त्यामुळे शासन जी एस टी. आणि विविध प्रकारचा कोट्यावधीचा कर गोळा करूनही जर मूलभूत सुविधा देत नसेल तर नागरिकांचा आणि नागरिकांचे रक्षण करणाऱ्या पोलिसांचा जीव असाच धोकात ठेवायचा का? असा प्रश्न येथे उपस्थित होत आहे. उडालेले टिनछत गोळा करण्यासाठी पोलिस कर्मचाऱ्यांची चांगलीच दमछाक झाली शेवटी गृहरक्षकांनी व पोलिस स्टेशनच्या आजुबाजूच्या नागरिकांनी, पत्रकार बांधवांनी तत्परता दाखवली. हिवरखेड मध्ये २७, जूनला झालेल्या दुपारच्या पावसात गावात दोन ठिकाणी वीज पडली सुदैवाने जीवितहानी टळली, परंतु यामध्ये पोलिस स्टेशन अपवाद ठरले. पोलिस स्टेशनचे टिनछत उडाले, मालखान्यात पाणी शिरले, कॉम्प्युटरच्या वायरिंग जळाल्या, दंगलनियंत्रनाचे साहित्य तोडफोड झाले, ध्वजारोहनाचा उंच लांब खांब कोसळला, झाडे झुडपे कोसळली, अनेक साहित्य नाशतानाभूत झाले, शासनाने त्वरित व्यवस्था करावी, अशी मागणी जोर धरत आहे.



नगरसेवक राजू उगले यांनी स्वतःच्या जीवाची पर्वा न करता वाहत्या पाण्यात उतरून नागरिकांना सुरक्षितस्थळी पोहोचविण्याचा प्रयत्न केला. त्यांच्या या धाडसी कृतीचे परिसरातील नागरिकांनी कौतुक केले. नागरिकांनी या भागातील पावसाच्या पाण्याचा निचरा करण्यासाठी कायमस्वरूपी उपाययोजना कराव्यात, तसेच नुकसानग्रस्त कुटुंबांना तातडीची आर्थिक मदत देण्यात यावी, अशी मागणी प्रशासनाकडे केली आहे.

## तेल्हारा तालुक्यातील तळेगाव खुर्द व मालठाणा येथील 16 एकर शेती पाण्याखाली

### ◆ रेल्वे ठेकेदाराच्या चुकीमुळे संकट ओढवले असा शेतकऱ्यांचा आरोप



प्रतिनिधी २८ जून

**अकोला :** रेल्वे अधिकारी व ठेकेदारांच्या चुकीमुळे तेल्हारा तालुक्यातील तळेगाव खुर्द व मालठाणा येथील शेतकऱ्यांच्या शेतात पाणी साचले. १६ एकर शेती पाण्याखाली गेली असून अतोनात नुकसान झालेले आहे. ठेकेदारांनी पहाडातून आलेला नाला पूर्ण बंद केला. त्यामुळे पाणी सर्व शेतात थांबले आहे. प्रशासनाने तातडीने दखल घ्यावी अशी मागणी

आहे. शेतकरी सतत अस्मानी आणि सुलतानी संकटाचा सामना करीत असतो. तेल्हारा तालुक्यातील शेतकऱ्यांनी रेल्वे प्रशासनावर खार पोंडले आहे. ठेकेदाराने आधीच्या नाल्याचे खोलीकरण करण्याऐवजी नाला बुजवला. त्यामुळे पावसाचे पाणी शेतात शिरले. त्यामुळे १६ एकर जमीन पाण्याखाली आली. कपाशी पिकाचे नुकसान झाले. रेल्वे प्रशासनाने पाहणी करून नुकसान भरपाई द्यावी अशी मागणी शेतकरी करीत आहेत.

## पुसदला अपर जिल्हाधिकारी कार्यालयाची मान्यता

प्रतिनिधी २८ जून

**यवतमाळ :** पुसद परिसरातील नागरिकांसाठी महत्वाची ठरणारी बाब म्हणजे राज्य शासनाने पुसद येथे नवीन अपर जिल्हाधिकारी कार्यालय स्थापन करण्यास मान्यता दिली आहे. या कार्यालयाच्या कार्यक्षेत्रात पुसदसह दिग्रस, उमरखेड आणि महागाव या चार तालुक्यांचा समावेश करण्यात आला असून यासंदर्भात हरकती व सूचना नोंदविण्यासाठी नागरिकांना १५ दिवसांची मुदत देण्यात आली आहे.

महसूल व वन विभागाच्या निर्णयानुसार अमरावती विभागातील यवतमाळ जिल्ह्यासाठी हे नवीन अपर जिल्हाधिकारी कार्यालय पुसद येथे प्रस्तावित करण्यात आले आहे. प्रशासकीय कामकाज अधिक सुलभ व गतिमान करण्याच्या उद्देशाने हा निर्णय घेण्यात आल्याचे सांगण्यात येत आहे. जिल्हाधिकारी विकास मीना यांनी याबाबत सार्वजनिक सूचना प्रसिद्ध केली असून शासनाच्या निर्देशानुसार मुख्यालय व कार्यक्षेत्र निश्चित करण्याचे अधिकार जिल्हाधिकाऱ्यांना देण्यात आले आहेत. त्यानुसार लोकहित आणि

प्रशासकीय सोयींचा विचार करून पुसद येथे मुख्यालय निश्चित करण्यात आले आहे. सूचनेनुसार, कार्यक्षेत्र निश्चित करताना तालुका हा मूलभूत घटक मानण्यात आला असून कोणत्याही तालुक्याचे विभाजन करण्यात आलेले नाही. त्यामुळे पुसद, दिग्रस, उमरखेड आणि महागाव हे चारही तालुके संपूर्णपणे नव्या कार्यालयाच्या कार्यक्षेत्रात राहणार आहेत. दरम्यान, या प्रस्तावाबाबत नागरिकांना काही हरकती किंवा सूचना असल्यास, जाहीर सूचना प्रसिद्ध झाल्यापासून १५ दिवसांच्या आत त्या लेखी स्वरूपात जिल्हाधिकारी कार्यालय, यवतमाळ येथे सादर कराव्यात, असे आवाहन करण्यात आले आहे.

प्राप्त सूचना व हरकतींचा विचार करून अंतिम प्रस्ताव विभागीय आयुक्तांमार्फत शासनाकडे मंजुरीसाठी पाठविण्यात येणार आहे. नवीन अपर जिल्हाधिकारी कार्यालय सुरू झाल्यानंतर पुसद विभागातील नागरिकांना अनेक महसुली कामांसाठी यवतमाळ मुख्यालयावर जाण्याची गरज कमी होणार असून प्रशासकीय सेवा अधिक वेगाने उपलब्ध होण्याची अपेक्षा व्यक्त केली जात आहे.

दिग्रस, उमरखेड, महागावचा समावेश

## दोनदच्या काटेपूर्णा नदीत बुडाल्याने मृत्यू



प्रतिनिधी २८ जून

**बार्शिटाकळी :** बार्शिटाकळी तालुक्यातील दोनच खुर्द च्या काटेपूर्णा नदीत एका व्यक्तीचा बुडाल्याने मृत्यू झाल्याची घटना घडली. पिंजर पोलिसांनी दिलेल्या माहितीनुसार, बार्शिटाकळी तालुक्यातील दोनद येथील आसरा माता मंदिरात शनिवार २७ जूनला दर्शनसाठी व महाप्रसादासाठी आलेल्या मूर्तिजापूर तालुक्यातील सिरसो गायरान येथील ज्ञानेश्वर दादाराव सोळंके (३५) हे काटेपूर्णा नदीपात्रात गेल्यानंतर पाण्यात बुडाल्याची माहिती पिंजर पोलिसांना दिली. पिंजर पोलीस स्टेशनचे एपीआय गजानन राठोड यांनी तात्काळ पिंजरचे

आपात्कालीन शोध व बचाव पथकाला दिल्यानंतर तात्काळ घटनास्थळावर उपस्थित झाले. शोध व बचाव पथकाचे दिपक सदाफळे, मयूर सळेदार, शंखर ज्ञानेश्वर सोनके, केवट, रोशन सपकाळ, अक्षय भड, साहील देशमुख, सचिन कुकडे, पवन भड, हर्षल वानखेडे यांच्या चमुने या व्यक्तीचा मृतदेह पाण्याबाहेर काढला. मृतदेहाचे शवविच्छेदन करण्याकरिता मूर्तिजापूर येथील रुग्णालयात पाठविण्यात आले. यावेळी पिंजर पोलीस ठाण्याचे एपीआय गजानन राठोड, पीएसआय अभिषेक वनघरे, पोहेका सुभाष उघडे, चालक नागेश दंदी व नातेवाईक हजर होते. घटने संदर्भात पोलिसांनी मार्ग दाखल केला.



**मलकापूर :** आषाढी एकादशीनिमित्त भीमातीर ते तापीतीर मार्गक्रमण करणारी आदिशक्ती श्री संत मुक्ताबाईंचा ३९९ वा पालखी सोहळा २६ जून रोजी मलकापूराला दाखल झाला. यावेळी छत्रपती शिवाजी महाराज पुतळयाजवळ नागरिकांनी मोठ्या जल्लोषात वारकऱ्यांचे स्वागत केले. ढोल-नगाऱ्यांच्या गजरात जेसीबीच्या साहाय्याने पुषवृष्टी करण्यात आली.

## मेहकर तालुक्यातील परतापूर येथे घरातच गर्भलिंग निदान!

प्रतिनिधी २८ जून

**बुलढाणा :** मेहकर तालुक्यातील परतापूर येथे एका घरात महिलेची सोनोग्राफी मशिनद्वारे गर्भलिंग निदान चाचणी केली असल्याची माहिती जिल्हा शल्यचिकित्सक डॉ. दत्तात्रय बिराजदार यांना मिळाली. त्यांनी तातडीने पीसीपीएनडीटी पथकाला अलर्ट केले. सापळा रचण्यात आला. परतापूर येथे रसाळ याच्या घरावर सकाळी ११ वाजेपासून पाळत ठेवली. बोगस डॉक्टर अनिल सोनुने हा दुपारी अडीच, तीनच्या सुमारास रसाळच्या घरात शिरल्यानंतर त्याने महिलेच्या गर्भाचे सोनोग्राफी मशिनद्वारे लिंग निदान सुरू केले. त्याचक्षणी छाप मारून डॉक्टरला रंगहात पकडण्यात आले.

डॉक्टरचे नाव आहे. मेहकर तालुक्यातील परतापूर येथे रसाळ नावाच्या व्यक्तीच्या घरात बेकायदा गर्भलिंग निदान चाचणी केली जात असल्याची माहिती जिल्हा शल्यचिकित्सक डॉ. दत्तात्रय बिराजदार यांना मिळाली. त्यांनी तातडीने पीसीपीएनडीटी पथकाला अलर्ट केले. सापळा रचण्यात आला. परतापूर येथे रसाळ याच्या घरावर सकाळी ११ वाजेपासून पाळत ठेवली. बोगस डॉक्टर अनिल सोनुने हा दुपारी अडीच, तीनच्या सुमारास रसाळच्या घरात शिरल्यानंतर त्याने महिलेच्या गर्भाचे सोनोग्राफी मशिनद्वारे लिंग निदान सुरू केले. त्याचक्षणी छाप मारून डॉक्टरला रंगहात पकडण्यात आले.

## 0 ते 5 वर्षांतील प्रत्येक बालकाला पोलिओची लस द्या : खा. अनुप धोत्रे



प्रतिनिधी २८ जून

**अकोला :** राष्ट्रीय पल्स पोलिओ मोहिमेअंतर्गत जिल्हा

महिला रुग्णालयात उत्साहपूर्ण वातावरणात मोहिमेचा शुभारंभ करण्यात आला. खासदार अनुप धोत्रे यांच्या हस्ते बालकांना पोलिओ प्रतिबंधक लस पाजून मोहिमेची औपचारिक सुरुवात करण्यात आली. खासदार अनुप धोत्रे यांनी पोलिओमुक्त भारताचे यश कायम राखण्यासाठी प्रत्येक पालकाने आपल्या ० ते ५ वर्षे वयोगटातील बालकाला पल्स पोलिओची लस अवश्य द्यावी, असे आवाहन केले.

कार्यक्रमास जिल्हा आरोग्य अधिकारी डॉ. बळीराम गाढवे, जिल्हा शल्यचिकित्सक डॉ. आरती कुलवाल, जिल्हा माता-

बाल आरोग्य अधिकारी डॉ. विनोद करंजेकर, जिल्हाक्षयरोग अधिकारी डॉ. मनिस शर्मा, वैद्यकीय अधीक्षक डॉ. बापूराव पवार तसेच आरोग्य विभागातील अधिकारी, वैद्यकीय अधिकारी, परिचारिका, कर्मचारी आणि नागरिक मोठ्या संख्येने उपस्थित होते. कार्यक्रमाच्या यशस्वी नियोजनासाठी जिल्हा विस्तार व माध्यम अधिकारी बाळासाहेब घुगे, विस्तार अधिकारी अविनाश बेलोकर तसेच जिल्हा महिला रुग्णालयातील अधिकारी व कर्मचाऱ्यांनी परिश्रम घेतले.

<http://epaper.citynewssuperfast.com>



**\*खा.संजय देशमुखांवर उध्दव ठाकरेंचा घाणाघात \*वाशीम शिवसेनेचा बालेकिल्ला, भाषणातून चौफेर हल्ला**

यवतमाळ वार्शीम लोकसभा मतदारसंघाचे निवडणे पक्षाकडून विजयी होतार सुमारे पाच लाख नवसेव हजारांचा एकसमान मतदारसंघी प्रताराणा कनेर रुपमुष्यम्यंयी पक्षनाथराव शिंदे यांच्या शिवसेनेने पक्षांतर केल्याबदल आलेली चिड आणि संताप आणण्यानी बाब कडवे शिवसेनिक म्हणुन मालेगाव तालुक्यातील दिवसे शेंडगे, गजानन बोराचटो आणि भागान बोराकर यांनी प्रखरपणे मंडल्याबाबत विरोधी पक्ष नेते अंबादास दानवे यांच्या हस्ते आमदार नितीन देशमुख व आमदार करंकर यांच्या प्रमुख उपस्थितीत त्यांचा सत्कार करण्यात आला. कार्यक्रमाचे सूत्र्यचालन वार्शीम जिल्हा परिषदेचे माजी सभापती विश्वनाथ सापार यांनी केले.

यासंस्थित शासनाचा आदेश जारी केले असून खरीप हंगामातील ई-पीक पाहणीचे प्रारंभ होताच गावात तहसीलदारांनी नियुक्त केलेले सहायक हे पीक पाहणी करून नोंदणी करणार आहेत. मार्गील काही वर्षात ई-पीक पाहणी करताना नेटवर्कचा अभाव, अचूक लोकेशन न मिळणे, फोटो आहे. ई-पीक पाहणीची संपूर्ण प्रक्रिया केंद्र सरकारच्या ऑन्रीटॅक डिजिटल कृषी परिसंस्थेशी जोडली जाणार आहे. पीक पाहणी पूर्ण झाल्यानंतर त्याची खात्रीशीर माहिती आणि पुष्टीकरणाचा संदेश शेतकऱ्यांच्या मोबाईलवर पाहण्यात येणार आहे.

हे दैनिक मालक, मुद्रक, प्रकाशक प्रदीप पुंडलिकराव देशमुख यांनी सायरन ऑफसेट प्रिंटर्स एमआयडीसी क्र. २ पोलिस स्टेशन समोर ता. जि. अकोला येथे मुद्रित करून सिटी न्युज सुपरफास्ट कार्यालय नविन नगर परिषद कॉम्प्लेक्स, रविवार बाजार, वाशिम जि. वाशिम येथे प्रकाशित केले. ■ मुख्य संपादक : प्रदीप पुंडलिकराव देशमुख ■ संपर्क - 0724-2435573, 2444774 - email- citynewss80@gmail.com, RNI No.- MAHMAR/26/A3072, RRC Helpline No. 8484842135